

ብምክንያት ተመሓላላፊ ሕግም ኮሮና ቫይረስ፡

ህዝብና ኢቃልቦ ክገብረሉ ዝግባእ ኣገዳሲ ሓበሬታ፡

ዓለምና ብምክንያት ተመሓላላፊ ሕግም ኮሮና ቫይረስ በጺሕዎ ዘሎ ኩነታት፡ ንኩሉ ምንቅስቃሳት ማለት ማሕበራዊ ርክባት፡ ፋብሪካታት፡ ንኣሽቲ ቤት ዕዮ፡ ሆቴላት፡ ቤት መግቢ፡ ቤት ትምህርቲ፡ ትራንስፖርት ወዘተ ኣብ ደውታ ኣብጺሕዎ ይርከብ ዳርጋ ክበሃል ይከኣል። ዓለምና ብዓብዩ ነዚ ሓደገኛ ሕግም ንምክልኻል፡ በቲ ቫይረስ ንዝተለኸፉ ሕሙማት ንምእላይ፡ ንህዝቢ መዓልታዊ መምርሒ ንምሃብ ሓበሬታ ንምስናቕ፡ መራሕቲ ሃገራት፡ ሕክምናዊ ሞያውያንን ክኢላታትን ን24 ሰዓታት፡ ሰብኣውን ገንዘባውን ዓቕሚ ንምድላው ኩሉ ዝከኣሎም ይገብሩ ኣለዉ። ኩለን ሃገራት ከኣ ብዓቕመንን ክእለተንን ንዜጋታተን ብዝውሓደ ክሳሩ፡ ብዝሓሸ ዓድማዕን ውጺእታውን ዝኾነ ስርሓት ነዚ ጽንኩር ኩነታት ንምስግጋር፡ ኣንጻር ተመሓላላፊ ሕግም ኮሮና ቫይረስ እዚ ዘይብሃል መደብ ስርሓት ሰሪዖን ኣብ ግብሪ ንምውዓል ተታሒዞንኦስ ይዛረባሉን ይሰርሓሉን ምህላውን፡ በብዘለናዮ ሃገር ብመንግስታዊ መራኸብ ብዙሓት ብተሸ። ይኹን ሬድዮ፡ ብተወሳኺ ኣብ ማሕበራዊ መራኸቢ ከኣ ብዝተመሳሰሉ ሓበሬታት ይዘርጋኹ ንርእዮን ንሰምዖን ነንብቦን ኣለና።

ይኹንምበር ኣብዚ ብማሕበራዊ መራኸቢ ብዙሓት ኣብ Facebook, Youtube, Twitter, Linkdel, Instagram ንህዝቢ ዝዘርጋኹ ዘሎ ኩሉ ውልቃዊ ሓበሬታታት ሓቕነት ዘለዎ ስለ ዘይኮነ ህዝብና ፍሉይ ኢቃልቦ ክገብረሉ ዝግባእዩ ንብል። ኣብ ማሕበራዊ መራኸቢ ብዙሓት ንሻቕሎት ህዝቢ ብሓፊሻ፡ ንስድራ ቤታት ዘለዉዎ ሃለዎት ብፍሉይ ብምምዝማዝ፡ ብሞያውያን፡ ሕክምናዊ ኪኢላታት ተፈላጥነት ዘይብሉ፡ ኮሮና ቫይረስ ንምፍዋስ ዝመሓላለፍ ዘሎ ምክሪ ይኹን ማዕዳ ወይ ንመሸጻን ንግድን ዝዓለመ ዝግበር ዘሎ ዘይሰብኣዊ ተግባራት ብዝምልከትዩ ከነስተውዕለሉ ንዝግበር ስርሓት፡ ገለ ብግርህነት፡ ገለ ከኣ ንቁጠባዊ ረብሓ ዝካየድ ዘሎ ንጥፊታት ህዝብና ክፈልጦ ይግባእ። ህዝብና ንዝኾነ ምክሪ ይኹን ማዕዳ ምስ ዘድልዮ ምስቶም ኣብ ቀረብኡ ዘለዉ ሞያውያን፡ ሕክምናዊ ትካላት ብምምክኻር ንዝረኸቦ ሓበሬታታት ኣዛሚዱ ክጥቀመሉን ይግባእ።

ካብኡ ብዝተረፈ ግን ካብ ዓቕሊ ዝጸበትን ረበሻን ንዝኾነ ዝረኸቦ ሓበሬታ ብዘይ ኣገባብ ክጥቀመሉ ካብ ጥቕሙ ጉድኣቲ ከይበዝሕ ጥራሕ ዘይኮነሲ ሳዕቤናቲ ብምፍላጥ፡ ብህድኣት፡ ብዓቕሊ፡ ብፍላይ ከኣ ካብተ መንግስታዊ ትካላት፡ ሞያውያን ዝወሃብ ዘሎ ሓበሬታ ተቀቢልካ ምኻድ ከም ምርጫ ዝሓሸን ዝበለጸገዩ። ካልእ ዓብይ ጸጋ ከኣ ኣብ ከባቢና ንዘለዉ ኤርትራዎያን ብሕክምናዊ ሞያ ዝሰርሑ ምውካስን ምሕታትን፡ ኣብ ውሽጥና ንዘሎ ሻቕሎትን ፍርሕን ንምውጋድ ምክሪ ክንረኽቡ ንክእል።

ድሮውን ከነኣድ ዝግብኣኡ ኣብ ገለ ከባቢታት ነዚ ንምምካት ብሓልዮትን ውልቃዊ ተበግሶ ሓካይምን፡ ኣብ ሕክምና ዝሰርሑ ኤርትራውያን ንህዝብና ንምሕጋዝ ሓበሬታን ምክርን ክህቡ ጀሚርኦም ስለ ዘለዉ ከም ቀዳማይ ምርጫ ነዚ እንተወሰድና ዝሓሸዩ። ብተወሳኺ ነዚ ብስነ ፍልጠት ዝተሰነዩ መንግስታውን ትካላውን፡ ብሬድዮ ይኹን ቲቪ ተሰንዩን ብሓላፍነት ዝመሓላለፍ ዘሎ ሓበሬታታት፡ ብዝተፈላልዩ ምክንያት ነቲ ዝመሓላለፍ ዘሎ ሓበሬታ ዘይከታተሉ ወገና፡ ሕጻረት ቋንቋ ዘለውም ሕብረተ ሰብና ክንተሓጋዝም ይግባእ።

ዜናን ሓበሬታን ውሓዲለ

25 መጋቢት 20202